


پولیس ریلیز

کراچی 12 ستمبر 2018ء۔

ڈاکٹر سید کلیم امام نے امروز انسپکٹر جنرل آف پولیس سندھ کا چارج سنبھالتے ہوئے محکمانہ امور کا باقاعدہ آغاز کر دیا ہے۔ سینٹرل پولیس آفس کراچی میں انکی آمد کے موقع پر پولیس کے چاک و چوبند دستے نے انھیں جنرل سلام پیش کیا۔ ڈی آئی جی فنانس، ڈی آئی جی ٹی اینڈ ٹی، ڈی آئی جی ٹی، ڈی آئی جی اسٹبلشمنٹ سمیت اے آئی جی آپریشنز سندھ، اے آئی جی ایڈمن سی پی او اے آئی جی فنانس، اے آئی جی لاجسٹک و دیگر سینٹر پولیس افسران نے آئی جی سندھ کا استقبال کیا اور انھیں خوش آمدید کہا۔



## آئی جی سندھ کاسی پی او اسٹاف سے خطاب۔

کراچی 12 ستمبر 2018ء۔

آئی جی سندھ ڈاکٹر سید کلیم امام نے اپنے عہدے کا چارج سنبھالنے کے بعد سینٹرل پولیس آفس میں تعینات جملہ سینئر افسران، سی پی او سیکورٹی افسران، جوانوں سمیت دیگر شعبوں سے منسلک اسٹاف سے خطاب کرتے ہوئے کہا کہ محکمہ پولیس کا مقصد عوامی خدمت اور جرائم کے خلاف ڈٹ جانا ہے۔ بحالی ان جیسے اقدامات میں شہیدوں کی قربانیاں اور غازیوں کے کارہائے نمایاں سندھ پولیس کا طرہ امتیاز ہیں۔

انہوں نے کہا کہ مجھ سمیت آپ تمام پر اللہ پاک کا خاص فضل ہے کہ اس نے ہمیں وہ ذمہ داریاں تفویض کی ہیں جسے بطور احسن طریق انجام دینے میں نا صرف ہمیں دنیا بلکہ آخرت میں بھی نوازا جائیگا۔

محکمہ پولیس ایک ٹیم ورک کا نام ہے کوئی بھی اکیلا ہدف حاصل نہیں کر سکتا جبکہ ایک ٹیم کی حیثیت میں اٹھائے جانے والے راست اقدامات میں کامیابی سو فیصد یقینی ہو جاتی ہے۔

آئی جی سندھ کا کہنا تھا کہ میرے لئے پولیس کا ہر رکن چاہے وہ ادنیٰ ہو یا اعلیٰ ایک ٹیم کے ممبر کی حیثیت رکھتا ہے۔ آپ عوام کی خدمت کو ایک فریضہ سمجھ کر انجام دیں۔ آپ کے تمام جائز مسائل کا حل میری تمام تر ترجیحات کا حصہ ہیں۔

انہوں نے مزید کہا کہ پولیس کے پاس روزانہ عوام شکایات اور مسائل کے حل کیلئے رجوع کرتے ہیں ہمارا کام انکے مسائل اور مشکلات کو غیر جانبدار رہتے ہوئے بروقت حل کرنا اور پولیس کی کارکردگی کے ساتھ ساتھ اپنے طرز عمل اور برتاؤ سے ایک اچھے تاثر کو اجاگر کرنا ہے کیونکہ جب رب تعالیٰ نے تمام انسانوں کو مساوی حقوق دیئے ہیں تو ہمیں بھی بحیثیت انسان اپنے عہدے اور اختیار کو عین اللہ تعالیٰ کے احکامات اور اسکے بتائے گئے اصولوں کے عین مطابق انجام دینا ہوگا۔

ڈاکٹر سید کلیم امام نے کہا کہ میرے دفتر کے دروازے آپ سب کیلئے کھلے ہیں آپ آگے آئیں اور پولیسنگ کے عمل کو مزید بہتری کی جانب گامزن کرنے کیلئے میرے بازو نہیں۔ آپ کی مشاورت اور تجاویز کے ساتھ ساتھ میں آپ لوگوں کے مسائل بھی ضرور سنوں گا اور میری کوشش ہوگی کہ انہیں جلد سے جلد اور بروقت حل بھی کروں۔

آئی جی سندھ نے کہا کہ میرے جملہ امور میں میرٹ اور اہلیت کو ترجیح حاصل ہوگی۔ آپ عوام سے احسن سلوک اور برتاؤ جیسے امور کو ہر سطح پر یقینی بنائیں اور پولیس کا مورال بلند کرنے جیسے اقدامات کو اپنے فرائض منہی میں خصوصی اہمیت دیں۔